

REGOLAMENTI

REGOLAMENT TAL-KUNSILL (UE) Nru 333/2011

tal-31 ta' Marzu 2011

li jistabbilixxi kriterji li jiddeterminaw meta ċerti tipi ta' metall skreppjat ma jibqgħux jitqiesu bhala skart skont id-Direttiva 2008/98/KE tal-Parlament Ewropew u tal-Kunsill

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva 2008/98/KE tal-Parlament Ewropew u tal-Kunsill tad-19 ta' Novembru 2008 dwar l-iskart u li thassar ċerti Direttivi ⁽¹⁾, u b'mod partikulari l-Artikolu 6(2) tagħha,

Wara li kkunsidra l-proposta mill-Kummissjoni Ewropea,

Wara s-sottomissjoni tal-miżuri proposti lill-Parlament Ewropew,

Billi:

- (1) Minn evalwazzjoni ta' diversi flussi ta' skart jirriżulta li s-swieq tar-riċiklaġġ għall-metall skreppjat għandhom jibbenefikaw mill-iżvilupp ta' kriterji speċifiċi li jiddeterminaw meta l-metall skreppjat miksub mill-iskart ma jibqax jitqies bhala skart. Dawn il-kriterji għandhom jiżguraw livell għoli ta' harsien ambjentali. Għandhom ikunu mingħajr ħsara għall-klassifika tal-metall skreppjat bhala skart minn pajjiżi terzi.
- (2) Ir-rapporti taċ-Ċentru Kongunt tar-Riċerka tal-Kummissjoni Ewropea wrew li jeżistu suq u domanda għar-ruttam tal-hadid, tal-azzar u tal-aluminju biex jintuża bhala materja prima fl-impjanti tal-azzar, fil-funderiji, fir-raffineriji tal-aluminju u fl-impjanti tat-tidwib mill-ġdid għall-produzzjoni tal-metalli. Għalhekk ir-ruttam tal-hadid, tal-azzar u tal-aluminju għandu jkun pur biżżejjed u għandu jissodisfa l-istandards jew l-ispeċifikazzjonijiet rilevanti tar-ruttam mitluba mill-industrija tal-produzzjoni tal-metalli.
- (3) Il-kriterji li jiddeterminaw meta r-ruttam tal-hadid, tal-azzar u tal-aluminju ma jibqax jitqies bhala skart għandhom jiżguraw li r-ruttam tal-hadid, tal-azzar u tal-aluminju li jirriżulta minn operazzjoni ta' rkupru jissodisfa r-reqwiziti tekniċi tal-industrija tal-produzzjoni tal-metall, li dan ikun konformi mal-leġiżlazzjoni u mal-istandards eżistenti applikabbli għall-prodotti u li ma jwaxsalx għal impatti globali negattivi fuq l-ambjent jew

fuq saħhet il-bniedem. Ir-rapporti taċ-Ċentru Kongunt tar-Riċerka tal-Kummissjoni Ewropea wrew li l-kriterji proposti dwar l-iskart li jintuża bhala materja prima fl-operazzjoni ta' rkupru, dwar il-proċessi u t-tekniki ta' trattament, kif ukoll dwar il-metall skreppjat li jirriżulta mill-operazzjoni ta' rkupru, jilhqaw dawk l-għanijiet minhabba li għandhom jirriżultaw fil-produzzjoni ta' ruttam tal-hadid, tal-azzar u tal-aluminju bla karatteristiċi perikolużi u hieles biżżejjed minn komposti mhux metalliċi.

- (4) Sabiex tkun żgurata l-konformità mal-kriterji, huwa xieraq li jkun ipprovdut li jinhareġ tagħrif dwar il-metall skreppjat li ma baqax jitqies bhala skart u li tiġi implimentata sistema ta' ġestjoni tal-kwalità.
- (5) Tista' tkun meħtieġa revizjoni tal-kriterji jekk, fuq il-bażi ta' monitoraġġ tal-iżvilupp tal-kundizzjonijiet tas-suq għar-ruttam tal-hadid u tal-azzar u tal-aluminju, jiġu nnutati effetti ħziena fuq is-swieq tar-riċiklaġġ għar-ruttam tal-hadid u tal-azzar u tal-aluminju, b'mod partikulari f'dak li għandu x'jaqşam mad-disponibbiltà ta' tali ruttam u mal-access għalih.
- (6) Sabiex l-operaturi jkunu jistgħu jadattaw irwiehhom għall-kriterji li jiddeterminaw meta l-metall skreppjat ma jibqax jitqies bhala skart, huwa xieraq li jinghata perjodu raġonevoli ta' żmien qabel ma' dan ir-Regolament jibda japplika.
- (7) Il-Kumitat stabbilit permezz tal-Artikolu 39(1) tad-Direttiva 2008/98/KE ma tax opinjoni dwar il-miżuri pprovduti f'dan ir-Regolament. Għalhekk il-Kummissjoni ressqet proposta lill-Kunsill dwar il-miżuri u baġhtitha wkoll lill-Parlament Ewropew.
- (8) Il-Parlament Ewropew m'opponiex il-miżuri proposti,

ADOTTA DAN IR-REGOLAMENT:

Artikolu 1

Is-suġġett

Dan ir-Regolament jistabbilixxi l-kriterji li jiddeterminaw meta r-ruttam tal-hadid, tal-azzar u tal-aluminju, inkluż ir-ruttam tal-ligi tal-aluminju, ma jibqax jitqies bhala skart.

⁽¹⁾ ĠU L 312, 22.11.2008, p. 3.

Artikolu 2**Tifsiriet**

Għall-għanijiet ta' dan ir-Regolament, għandhom japplikaw it-tifsiriet stabbiliti fid-Direttiva 2008/98/KE.

Barra minn hekk, għandhom japplikaw it-tifsiriet li ġejjin:

- (a) "ruttam tal-hadid u tal-azzar" tfisser metall skreppjat li jikkonsisti prinċipalment f'hadid u f'azzar;
- (b) "ruttam tal-aluminju" tfisser metall skreppjat li jikkonsisti prinċipalment f'aluminju u f'liga tal-aluminju;
- (c) "detentur" tfisser il-persuna fiżika jew ġuridika li għandha fil-pussess tagħha l-metall skreppjat;
- (d) "produttur" tfisser id-detentur li jittrasferixxi l-metall skreppjat lil detentur ieħor għall-ewwel darba bhala metall skreppjat li ma baqax jitqies bhala skart;
- (e) "importatur" tfisser kwalunkwe persuna fiżika jew ġuridika stabbilita fl-Unjoni li tintroduci metall skreppjat li ma baqax jitqies bhala skart fit-territorju doganali tal-Unjoni;
- (f) "persunal ikkwalifikat" tfisser persunal li huwa kkwalifikat bl-esperjenza jew bit-taħriġ sabiex jimmonitorja u jivvaluta l-karatteristiċi tar-ruttam tal-metall;
- (g) "spezzjoni viżwali" tfisser spezzjoni tar-ruttam tal-metall li tkopri l-partijiet kollha ta' konsenja u li ssir permezz tas-sensi tal-bniedem jew permezz ta' kwalunkwe tagħmir mhux speċjalizzat;
- (h) "konsenja" tfisser lott ta' ruttam tal-metall li huwa maħsub sabiex jiġi kkonsenjat minn produttur lil detentur ieħor u li jista' jinżamm f'unità tat-trasport wahda jew iktar, bhal kontejners.

Artikolu 3**Il-kriterji għar-ruttam tal-hadid u tal-azzar**

Ir-ruttam tal-hadid u tal-azzar m'għandux jibqa' jitqies bhala skart meta, mat-trasferiment mill-produttur lil detentur ieħor, jiġu ssodisfati l-kundizzjonijiet kollha li ġejjin:

- (a) l-iskart użat bhala materja prima għall-operazzjoni ta' rkupru jkun konformi mal-kriterji stabbiliti fit-Taqsima 2 tal-Anness I;
- (b) l-iskart użat bhala materja prima għall-operazzjoni ta' rkupru jkun ġie ttrattat skont il-kriterji stabbiliti fit-Taqsima 3 tal-Anness I;
- (c) ir-ruttam tal-hadid u tal-azzar li jirriżulta mill-operazzjoni ta' rkupru jkun konformi mal-kriterji stabbiliti fit-Taqsima 1 tal-Anness I;
- (d) il-produttur ikun issodisfa r-rekwiziti stabbiliti fl-Artikoli 5 u 6.

Artikolu 4**Il-kriterji għar-ruttam tal-aluminju**

Ir-ruttam tal-aluminju, inkluż ir-ruttam tal-ligi tal-aluminju, m'għandux jibqa' jitqies bhala skart meta, mat-trasferiment

mill-produttur lil detentur ieħor, jiġu ssodisfati l-kundizzjonijiet kollha li ġejjin:

- (a) l-iskart użat bhala materja prima fl-operazzjoni ta' rkupru jkun konformi mal-kriterji stabbiliti fit-Taqsima 2 tal-Anness II;
- (b) l-iskart użat bhala materja prima fl-operazzjoni ta' rkupru jkun ġie ttrattat skont il-kriterji stabbiliti fit-Taqsima 3 tal-Anness II;
- (c) ir-ruttam tal-aluminju li jirriżulta mill-operazzjoni ta' rkupru jkun konformi mal-kriterji stabbiliti fit-Taqsima 1 tal-Anness II;
- (d) il-produttur ikun issodisfa r-rekwiziti stabbiliti fl-Artikoli 5 u 6.

Artikolu 5**Dikjarazzjoni ta' konformità**

1. Il-produttur jew l-importatur għandu jgħid, għal kull konsenja ta' metall skreppjat, dikjarazzjoni ta' konformità skont il-mudell stabbilit fl-Anness III.

2. Il-produttur jew l-importatur għandu jagħti d-dikjarazzjoni ta' konformità lid-detentur tal-konsenja ta' metall skreppjat li jmiss. Il-produttur jew l-importatur għandhom iżommu kopja tad-dikjarazzjoni ta' konformità għal mill-inqas sena wara d-data tal-hruġ tagħha u għandhom iqieghduha għad-dispożizzjoni tal-awtoritajiet kompetenti meta jintalbu jagħmlu dan.

3. Id-dikjarazzjoni ta' konformità tista' tkun f'forma elettro-nika.

Artikolu 6**Il-ġestjoni tal-kwalità**

1. Il-produttur għandu jimplementa sistema ta' ġestjoni tal-kwalità adattata biex turi l-konformità mal-kriterji msemmija fl-Artikoli 3 u 4.

2. Is-sistema ta' ġestjoni tal-kwalità għandu jkun fiha sett ta' proċeduri ddokumentati dwar kull wiehed mill-aspetti li ġejjin:

- (a) l-aċċettazzjoni tal-kontroll tal-iskart li ntuża bhala materja prima għall-operazzjoni ta' rkupru kif stabbilit fit-Taqsima 2 tal-Annessi I u II;
- (b) il-monitoraġġ tal-proċessi u tat-tekniki ta' trattament deskritti fit-Taqsima 3.3 tal-Annessi I u II;
- (c) il-monitoraġġ tal-kwalità tal-metall skreppjat li jirriżulta mill-operazzjoni ta' rkupru kif stabbilit fit-Taqsima 1 tal-Annessi I u II (inklużi t-tehid tal-kampjuni u l-analiżi);
- (d) l-effikaċja tal-monitoraġġ tar-radjazzjoni kif stabbilit fit-Taqsima 1.5 tal-Annessi I u II, rispettivament;
- (e) ir-reazzjoni tal-konsumaturi dwar il-konformità mal-kwalità tal-metall skreppjat;

- (f) iż-żamma tar-reġistri tar-rizultati tal-monitoraġġ imwettaq skont il-punti (a) sa (d);
- (g) ir-revizjoni u t-titjib tas-sistema ta' ġestjoni tal-kwalità;
- (h) it-tahriġ tal-persunal.

3. Is-sistema ta' ġestjoni tal-kwalità għandha tippreskrivi wkoll ir-rekwiżiti speċifiċi tall-monitoraġġ stabbiliti fl-Annessi I u II għal kull kriterju.

4. Fejn kwalunkwe wiehed mit-trattamenti msemmija fit-Taqsima 3.3 tal-Anness I jew fit-Taqsima 3.3 tal-Anness II jitwettqu minn detentur preċedenti, il-produttur għandu jiżgura ruħu li l-fornitur jimplimenta sistema ta' ġestjoni tal-kwalità li tkun konformi mar-rekwiżiti ta' dan l-Artikolu.

5. Korp ta' valutazzjoni tal-konformità, kif iddefinit fir-Regolament (KE) Nru 765/2008 tal-Parlament Ewropew u tal-Kunsill tad-9 ta' Lulju 2008 li jstabbilixxi r-rekwiżiti għall-akkreditament u għas-sorveljanza tas-suq relatati mal-kummerċjalizzazzjoni ta' prodotti⁽¹⁾, li kiseb akkreditament skont dak ir-Regolament, jew kwalunkwe verifikatur ambjentali iehor, kif iddefinit

fl-Artikolu 2(20)(b) tar-Regolament (KE) 1221/2009 tal-Parlament Ewropew u tal-Kunsill tal-25 ta' Novembru 2009 dwar il-partecipazzjoni volontarja ta' organizzazzjonijiet fi skema Komunitarja ta' ġestjoni u verifika ambjentali (EMAS)⁽²⁾, għandu jivverifika li s-sistema ta' ġestjoni tal-kwalità tkun konformi mar-rekwiżiti ta' dan l-Artikolu. Il-verifika għandha titwettaq kull tliet snin.

6. L-importatur għandu jeżiġi li l-fornituri tiegħu jimplimentaw sistema ta' ġestjoni tal-kwalità li tkun konformi mar-rekwiżiti tal-paragrafi 1, 2 u 3 ta' dan l-Artikolu u li tkun giet iivverifikata minn verifikatur estern indipendenti.

7. Il-produttur għandu jagħti aċċess għas-sistema ta' ġestjoni tal-kwalità lill-awtoritajiet kompetenti meta jintalab jagħmel dan.

Artikolu 7

Id-dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu fl-*Il-Ġurnal Uffiċjali tal-Unjoni Ewropea*.

Huwa għandu japplika mid-9 ta' Ottubru 2011.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-31 ta' Marzu 2011.

Għall-Kunsill
Il-President
VÖLNER P.

⁽¹⁾ ĠU L 218, 13.8.2008, p. 30.

⁽²⁾ ĠU L 342, 22.12.2009, p. 1.

Il-kriterji għar-ruttam tal-hadid u tal-azzar

Kriterji	Rekwiziti ta' awtomonitoraġġ
1. Il-kwalità tar-ruttam li jirriżulta mill-operazzjoni ta' rkupru	
1.1. Ir-ruttam għandu jkun ikklassifikat skont speċifikazzjoni tal-klijent, speċifikazzjoni tal-industrija jew standard għal użu dirett fil-produzzjoni ta' sustanzi jew ta' oġġetti metalliċi minn impjanti jew funderiji tal-azzar.	Persunal ikkwalifikat għandu jikklassifika kull konsenja.
1.2. L-ammont totali ta' impuritajiet (sterili) għandu jkun ta' $\leq 2\%$ skont il-piż. L-impuritajiet huma: (1) metalli li ma fihomx hadid (hlief għall-elementi li jilligaw fi kwalunkwe sottostrat metalliku li fih il-hadid) u materjali mhux metalliċi bħall-hamrija, it-trab, il-materjali li jservu bħala iżolataturi u l-ħġieg; (2) materjali kombustibbli u mhux metalliċi bħal-lastku, il-plastik, id-drapp, l-injam u sustanzi kimiċi jew organiċi oħrajn; (3) biċċiet ikbar (daqqs il-briks) li mhumiex kondutturi tal-elettriku bħat-tajers, il-pajpijiet mimlija bis-siment, bl-injam jew bil-konkos; (4) residwi li ġejjin minn operazzjonijiet ta' tidwib, tishin, trattamenti tas-superfiċje (inkluż l-irbit bil-battenti, bil-gargnu u bl-ingast – "scarfing"), thin, serrar, iwweldjar u qtugħ b'torċa tal-iwweldjar tal-azzar, bħall-gagazza, il-fraġ mill-ipproċessar tal-metalli ("mill scale"), it-trabijiet tal-filtri tal-arja ("baghouse dust"), it-trabijiet mit-tagħmir tat-thin u l-hama.	Persunal ikkwalifikat għandu jwettaq spezzjoni viżwali ta' kull konsenja. F'intervalli xierqa (mill-inqas kull sitt xhur), għandhom jiġu analizzati kampjuni rappreżentattivi tal-impuritajiet billi jintiżnu wara separazzjoni b'kalamita jew separazzjoni manwali (kif ikun xieraq) tal-partiċelli u tal-oġġetti tal-hadid u tal-azzar taht spezzjoni viżwali bir-reqqa. Il-frekwenzi xierqa tal-monitoraġġ permezz tat-tehid tal-kampjuni għandhom ikunu stabbiliti billi jitqiesu l-fatturi li ġejjin: (1) it-tendenza mistennija tal-varjabbiltà (pereżempju kif murija mir-riżultati tal-imghoddi); (2) ir-riskju inerenti ta' varjabbiltà fil-kwalità tal-iskart li ntuża bħala materja prima għall-operazzjoni ta' rkupru u għal kwalunkwe pproċessar li sar wara; (3) il-preċiżjoni inerenti tal-metodu ta' monitoraġġ; u (4) il-qribija tar-riżultati għal-limitu tal-kontenut ta' impuritajiet sa massimu ta' 2% skont il-piż. Il-proċess tad-determinazzjoni tal-frekwenzi tal-monitoraġġ għandu jkun iddokumentat bħala parti mis-sistema ta' ġestjoni tal-kwalità u għandu jkun disponibbli għall-verifiki.
1.3. Ir-ruttam m'għandux ikun fih ossidu tal-hadid eċċessiv fi kwalunkwe forma, hlief għall-ammonti tipiċi li jirriżultaw minn hażna fuq barra ta' ruttam ippreparat f'kundizzjonijiet atmosferiċi normali.	Persunal ikkwalifikat għandu jwettaq spezzjoni viżwali għall-preżenza tal-ossidi.
1.4. Ir-ruttam m'għandux ikollu żejt viżibbli, emulsjonijiet żejtnija, lubrikanti jew griż hlief għal ammonti negliġibbli li mhux se jwasslu għal taqtir.	Persunal ikkwalifikat għandu jwettaq spezzjoni viżwali ta' kull konsenja, u għandu joqgħod attent l-iktar għal dawk il-partijiet minn fejn hemm l-iktar ċans li jibda jqattar iż-żejt.
1.5. Ir-radjuattività: m'hemm bżonn tittiehed l-ebda azzjoni ta' rispons skont regoli nazzjonali jew internazzjonali dwar il-proċeduri ta' monitoraġġ u ta' rispons għall-metall radjuattiv skreppjat. Dan ir-rekwizit huwa mingħajr preġudizzju għall-istandards bażiċi dwar il-harsien tas-saħħa tal-haddiema u tal-pubbliku adottata skont il-Kapitolu III tat-Trattat tal-Euratom, b'mod partikulari d-Direttiva 96/29/Euratom (1).	Persunal ikkwalifikat għandu jimmonitorja r-radjuattività ta' kull konsenja. Kull konsenja ta' ruttam għandu jkollha magħha ċertifikat, stabbilit skont regoli nazzjonali jew internazzjonali, dwar il-proċeduri ta' monitoraġġ u ta' rispons għall-metall radjuattiv skreppjat. Iċ-ċertifikat jista' jiġi inkluż fid-dokumentazzjoni l-oħra li takkumpanja l-konsenja.

Kriterji	Rekwiżiti ta' awtomonitoraġġ
<p>1.6. Ir-ruttam m'għandu juri l-ebda waħda mill-karatteristiċi perikolużi elenkati fl-Anness III għad-Direttiva 2008/98/KE. Ir-ruttam għandu jkun konformi mal-limiti ta' konċentrazzjoni stabbiliti fid-Deciżjoni 2000/532/KE ⁽²⁾ u m'għandux jaqbeż il-limiti ta' konċentrazzjoni stabbiliti fl-Anness IV għar-Regolament Nru (KE) 850/2004 ⁽³⁾.</p> <p>Il-karatteristiċi tal-elementi individwali inkluzi fil-liġi tal-hadid u tal-azzar mhumiex rilevanti għal dan ir-rekwiżit.</p> <p>1.7. Ir-ruttam m'għandu jkun fih l-ebda kontenitur taħt pressjoni, magħluq, jew mhux miftuh biżżejjed li jista' jikkawża splużjoni f'forn ta' xogħol fil-metall.</p>	<p>Persunal ikkwalifikat għandu jwettaq spezzjoni viżwali ta' kull konsenja. Fejn l-ispezzjoni viżwali tqajjem xi suspett ta' possibbiltà ta' karatteristiċi perikolużi, għandhom jittieħdu iktar miżuri xierqa ta' monitoraġġ, bħat-teħid ta' kampjuni u l-ittestjar fejn ikun xieraq.</p> <p>Il-persunal għandu jitharreg dwar il-karatteristiċi perikolużi potenzjali li jistgħu jkunu assoċjati mar-ruttam tal-hadid u tal-azzar u dwar il-komponenti jew il-karatteristiċi tal-materjali li jippermettu 'l dak li jkun jagħraf il-karatteristiċi perikolużi.</p> <p>Il-proċedura għar-rikonoxximent tal-materjali perikolużi għandha tkun iddokumentata fis-sistema ta' gestjoni tal-kwalità.</p> <p>Persunal ikkwalifikat għandu jwettaq spezzjoni viżwali ta' kull konsenja.</p>
<p>2. L-iskart użat bħala materja prima għall-operazzjoni ta' rkupru</p>	
<p>2.1. L-iskart li jkun fih hadid jew azzar li jista' jiġi rkuprat biss jista' jintuża bħala materja prima.</p> <p>2.2. L-iskart perikoluż m'għandux jintuża bħala materja prima ħlief fejn jingħataw provi li jkunu ġew applikati l-proċessi u t-tekniki speċifikati fit-Taqsima 3 ta' dan l-Anness sabiex jitnehhew il-karatteristiċi perikolużi kollha.</p> <p>2.3. L-iskart li ġej m'għandux jintuża bħala materja prima:</p> <p>(a) il-limatura u l-bċejjeċ u s-serratura li jaqgħu mill-użu tat-torn li fihom fluwidi bħaż-żejt jew l-emulsjonijiet żejtija, u</p> <p>(b) l-btieti u l-kontenituri, ħlief għat-tagħmir minn vetturi li m'għadhomx jintużaw, li fihom jew li kien fihom iż-żejt jew iż-żebgħa.</p>	<p>Il-kontroll tal-aċċettazzjoni tal-iskart kollu li jaasal (permezz ta' spezzjoni viżwali) u tad-dokumentazzjoni li takkumpanjah għandu jitwettaq minn persunal ikkwalifikat li jkun ingħata taħriġ dwar kif jagħraf l-iskart li ma jissodisfax il-kriterji stabbiliti f'din it-Taqsima.</p>
<p>3. Il-proċessi u t-tekniki ta' trattament</p>	
<p>3.1. Ir-ruttam tal-hadid jew tal-azzar għandu jkun ġie sseparat mill-ewwel fis-sors jew waqt il-ġbir u għandu jkun iżamm separat jew l-iskart ta' materja prima għandu jkun ġie ttrattat sabiex ir-ruttam tal-hadid u tal-azzar jiġi sseparat mill-komponenti mhux metalliċi u minn dawk li ma fihomx hadid.</p> <p>3.2. It-trattamenti mekkaniċi kollha (bħall-qtuġħ, il-qtuġħ permezz tad-deformazzjoni ("shearing"), il-qtuġħ bċejjeċ bċejjeċ jew il-granulazzjoni; l-għażla, is-separazzjoni, it-tindif, it-tnehhija tas-sustanzi li jniġġsu, l-iżvujtar) li huma meħtieġa sabiex jiġi ppreparat ir-ruttam tal-metall għall-użu finali dirett tiegħu bħala materja prima fl-impjanti u fil-funderiji tal-azzar għandhom ikunu tlestew.</p> <p>3.3. Għall-iskart li jkun fih komponenti perikolużi, għandhom japplikaw ir-rekwiżiti speċifiċi li ġejjin:</p> <p>(a) Il-materja prima li tkun ġejja minn skart ta' tagħmir elettriku jew elettroniku jew minn vetturi li m'għadhomx jintużaw għandha tkun għaddiet mit-trattamenti kollha mitluba mill-Artikolu 6 tad-Direttiva 2002/96/KE tal-Parlament Ewropew u tal-Kunsill ⁽⁴⁾ u mill-Artikolu 6 tad-Direttiva 2000/53/KE tal-Parlament Ewropew u tal-Kunsill ⁽⁵⁾;</p> <p>(b) Il-klorofluworokarbonji f'tagħmir imwarrab għandhom ikunu nqabdu fi proċess approvat mill-awtoritajiet kompetenti;</p>	

Kriterji	Rekwiziti ta' awtomonitoraġġ
<p>(c) Il-kejbils għandu jkun tneħħilhom il-kisi jew għandhom ikunu tqattgħu biċċa biċċa. Jekk kejbil ikun fih kisi organiku (tal-plastik), il-kisi organiku għandu jkun tneħħa bl-aħjar tekniki disponibbli;</p> <p>(d) Il-btieti u l-kontenituri għandhom ikunu żvujtati u għandhom ikunu tnadddfu, u</p> <p>(e) Is-sustanzi perikolużi fl-iskart li ma ssemmiex fil-punt (a) għandhom ikunu tneħħew b'mod effiċjenti fi proċess li jkun approvat mill-awtorità kompetenti.</p>	
<p>(1) Id-Direttiva tal-Kunsill 96/29/Euratom tat-13 ta' Mejju 1996 li tistabbilixxi standards bażiċi ta' sigurtà għall-harsien tas-sahha tal-haddiema u l-pubbliku ġenerali kontra l-perikli li jiġu minn radjazzjoni jonizzanti (ĠU L 159, 29.6.1996, p. 1).</p> <p>(2) Id-Deciżjoni tal-Kummissjoni tat-3 ta' Mejju 2000 li tissostitwixxi d-Deciżjoni 94/3/KE li tistabilixxi lista ta' skart skont l-Artikolu 1(a) tad- Direttiva tal-Kunsill 75/442/KEE dwar l-iskart u d-Deciżjoni tal-Kunsill 94/904/KE li tistabilixxi lista ta' skart perikoluż skont l-Artikolu 1(4) tad-Direttiva tal-Kunsill 91/689/KEE dwar skart perikoluż (ĠU L 226, 6.9.2000, p. 3).</p> <p>(3) Ir-Regolament (KE) Nru 850/2004 tal-Parlament Ewropewu tal-Kunsill tad-29 ta' April 2004 dwar pollutanti organiċi persistenti (ĠU L 158, 30.4.2004, p. 7).</p> <p>(4) ĠU L 37, 13.2.2003, p. 24.</p> <p>(5) ĠU L 269, 21.10.2000, p. 34.</p>	

Il-kriterji għar-ruttam tal-aluminju

Kriterji	Rekwiżiti ta' awtomonitoraġġ
1. Il-kwalità tar-ruttam	
1.1. Ir-ruttam għandu jkun ikklassifikat skont speċifikazzjoni tal-klijent, speċifikazzjoni tal-industrija jew standard għall-użu dirett fil-produzzjoni ta' sustanzi jew ta' oġġetti metalliċi permezz tal-irfinar jew tat-tidwib mill-gdid.	Persunal ikkwalifikat għandu jikklassifika kull konsenja.
1.2. L-ammont totali ta' impuritajiet għandu jkun ta' $\leq 5\%$ skont il-piż jew l-ammont ta' metall irkuprat ("metal yield") għandu jkun ta' $\geq 90\%$. L-impuritajiet huma: (1) metalli li mhumiex aluminju u ligi tal-aluminju; (2) materjali mhux metalliċi bħall-hamrija, it-trab, il-materjali li jservu bħala iżolaturi u l-ħġieġ; (3) materjali kombustibbli u mhux metalliċi bħal-lastku, il-plastik, id-drapp, l-injam u sustanzi kimiċi jew organiċi oħrajn; (4) biċċiet ikbar (daqs il-briks) li mhumiex kondutturi tal-elettriku bħat-tajers, il-pajpijiet mimlija bis-siment, bl-injam jew bil-konkos; jew (5) u qtugh b'torċa tal-iwweldjar bħal gagazza, residwi li ġejjin minn operazzjonijiet ta' tidwib tal-aluminju u tal-ligi tal-aluminju, ta' tishin, trattamenti tas-superfiċje (inkluż l-irbit bil-battenti, bil-gargnu u bl-ingast – "scarfing"), thin, serrar, iwweldjar u qtugh b'torċa tal-iwweldjar bħall-gagazza, il-ħmieġ tal-metalli, ir-raqhwiet, it-trabijiet tal-filtri tal-arja ("baghouse dust"), it-trabijiet mit-tagħmir tat-thin u l-hama.	Il-prodottur tar-ruttam tal-aluminju għandu jikkontrolla l-konformità billi jimmonitorja l-ammont ta' impuritajiet jew billi jiddetermina l-ammont ta' metall irkuprat. Persunal ikkwalifikat għandu jwettaq spezzjoni viżwali ta' kull konsenja. F'intervalli xierqa (mill-inqas kull sitt xhur), għandhom jiġu analizzati kampjuni rappreżentattivi ta' kull grad ta' ruttam tal-aluminju sabiex jitkejjel l-ammont totali ta' impuritajiet jew l-ammont ta' metall irkuprat. Persunal ikkwalifikat għandu jwettaq spezzjoni viżwali ta' kull konsenja. F'intervalli xierqa (mill-inqas kull sitt xhur), għandhom jiġu analizzati kampjuni rappreżentattivi ta' kull grad ta' ruttam tal-aluminju sabiex jitkejjel l-ammont totali ta' impuritajiet jew l-ammont ta' metall irkuprat. Il-kampjuni rappreżentattivi għandhom jinkisbu skont il-proċeduri ta' tehid tal-kampjuni deskritti fl-istandard EN 13920 ⁽¹⁾ . L-ammont totali ta' impuritajiet għandu jitkejjel skont il-piż wara li l-partiċelli u l-oġġetti metalliċi tal-aluminju jkunu ġew isseparati mill-partiċelli u mill-oġġetti li jikkonsistu f'impuritajiet billi jintgħażlu bl-idejn jew b'mezzi oħrajn ta' separazzjoni (bħal permezz ta' kalamita jew billi tintuza d-densità bħala l-baži). L-ammont ta' metall irkuprat għandu jitkejjel skont il-proċedura li ġejja: (1) Id-determinazzjoni tal-massa (m_1) wara t-tnehhija u d-determinazzjoni tal-indewwa (skont il-punt 7.1. tal-istandard EN 13920-1:2002); (2) It-tnehhija u d-determinazzjoni tal-hadid liberu (skont il-punt 7.2. tal-istandard EN 13920-1:2002); (3) Id-determinazzjoni tal-massa tal-metall wara t-tidwib u s-solidifikazzjoni (m_2) wara l-proċedura għad-determinazzjoni tal-ammont ta' metall irkuprat skont il-punt 7.3. tal-istandard EN 13920-1:2002; (4) Il-kalkolu tal-ammont ta' metall irkuprat $m [f\%] = (m_2/m_1) \times 100$. Il-frekwenzi xierqa tal-analiżi tal-kampjuni rappreżentattivi għandhom ikunu stabbiliti billi jitqiesu l-fatturi li ġejjin: (1) it-tendenza mistennija tal-varjabbiltà (pereżempju kif murija mir-riżultati tal-imghoddi); (2) ir-riskju inerenti ta' varjabbiltà fil-kwalità tal-iskart li ntuzza bħala materja prima għall-operazzjoni ta' rkupru u fil-prestazzjoni tal-proċessi ta' trattament; (3) il-precizjoni inerenti tal-metodu ta' monitoraġġ; u (4) il-qrubija tar-riżultati għall-valuri ta' limitu għall-ammont totali ta' impuritajiet jew għall-ammont ta' metall irkuprat.
1.3. Ir-ruttam m'għandux ikun fih kloridu polivinili (PVC) fil-forma ta' kisi, żebgħa jew plastik.	Persunal ikkwalifikat għandu jwettaq spezzjoni viżwali ta' kull konsenja.

Kriterji	Rekwiziti ta' awtomonitoraġġ
<p>1.4. Ir-ruttam m'għandux ikollu żejt viżibbli, emulsjonijiet żejtnija, lubrikanti jew griż hlief għal ammonti neglġibbli li mhux se jwasslu għal taqir.</p> <p>1.5. Ir-radjuattività: m'hemm bżonn tittiehed l-ebda azzjoni ta' rispons skont regoli nazzjonali jew internazzjonali dwar il-proċeduri ta' monitoraġġ u ta' rispons għall-metall radjuattiv skreppjat.</p> <p>Dan ir-rekwizit huwa mingħajr preġudizzju għall-istandards bażiċi dwar il-harsien tas-saħha tal-haddiema u tal-pubbliku adottati f'atti li jaqgħu taħt il-Kapitolu III tat-Trattat tal-Euratom, b'mod partikulari d-Direttiva tal-Kunsill 96/29/Euratom (?).</p> <p>1.6. Ir-ruttam m'għandu juri l-ebda waħda mill-karatteristiċi perikolużi elenkati fl-Anness III għad-Direttiva 2008/98/KE. Ir-ruttam għandu jkun konformi mal-limiti ta' konċentrazzjoni stabbiliti fid-Deciżjoni tal-Kummissjoni 2000/532/KE (?) u m'għandux jaqbeż il-limiti ta' konċentrazzjoni stabbiliti fl-Anness IV għar-Regolament Nru (KE) 850/2004 (?).</p> <p>Il-karatteristiċi tal-elementi individwali inklużi fil-liġi tal-aluminju mhumiex rilevanti għal dan ir-rekwizit.</p> <p>1.7. Ir-ruttam m'għandu jkun fih l-ebda kontenitur taħt pressjoni, magħluq, jew mhux miftuħ biżżejjed li jista' jikkawża splużjoni f'form ta' xogħol fil-metall.</p>	<p>Persunal ikkwalifikat għandu jwettaq spezzjoni viżwali ta' kull konsenja, u għandu joqgħod attent l-iktar għal dawk il-partijiet minn fejn hemm l-iktar ċans li jibda jqattar iż-żejt.</p> <p>Persunal ikkwalifikat għandu jimmonitorja r-radjuattività ta' kull konsenja. Kull konsenja ta' ruttam għandu jkollha magħha ċertifikat, stabbilit skont regoli nazzjonali jew internazzjonali, dwar il-proċeduri ta' monitoraġġ u ta' rispons għall-metall radjuattiv skreppjat. Iċ-ċertifikat jista' jiġi inkluż fid-dokumentazzjoni l-oħra li takkumpanja l-konsenja.</p> <p>Persunal ikkwalifikat għandu jwettaq ispezzjoni viżwali ta' kull konsenja. Fejn l-ispezzjoni viżwali tqajjem xi suspett ta' possibbiltà ta' karatteristiċi perikolużi, għandhom jittiehdu iktar miżuri xierqa ta' monitoraġġ, bħat-teħid ta' kampjuni u l-ittestjar fejn ikun xieraq.</p> <p>Il-persunal għandu jitharreg dwar il-karatteristiċi perikolużi potenzjali li jistgħu jkunu assoċjati mar-ruttam tal-aluminju u dwar il-komponenti jew il-karatteristiċi tal-materjali li jippermettu l dak li jkun jagħraf il-karatteristiċi perikolużi.</p> <p>Il-proċedura għar-rikonoxximent tal-materjali perikolużi għandha tkun iddokumentata fis-sistema ta' gestjoni tal-kwalità.</p> <p>Persunal ikkwalifikat għandu jwettaq ispezzjoni viżwali ta' kull konsenja.</p>
<p>2. L-iskart użat bħala materja prima fl-operazzjoni ta' rkupru</p>	
<p>2.1. L-iskart li kien fih aluminju jew ligi tal-aluminju li jistgħu jiġu rkuprati biss jista' jintuża bħala materja prima.</p> <p>2.2. L-iskart perikoluż m'għandux jintuża bħala materja prima hlief fejn jingħataw provi li jkunu ġew applikati l-proċessi u t-tekniki speċifikati fit-Taqsima 3 ta' dan l-Anness sabiex jitnehhew il-karatteristiċi perikolużi kollha.</p> <p>2.3. L-iskart li ġej m'għandux jintuża bħala materja prima:</p> <p>(a) il-limatura u l-bċejjeċ u s-serratura li jaqgħu mill-użu tat-torn li fihom fluwidi bħaż-żejt jew l-emulsjonijiet żejtnija, u</p> <p>(b) l-btieti u l-kontenituri, hlief għat-tagħmir minn vetturi li m'għadhomx jintużaw, li fihom jew li kien fihom iż-żejt jew iż-zebgħa.</p>	<p>Il-kontroll tal-aċċettazzjoni tal-iskart kollu li jaqgħu taħt il-kriterji ta' spezzjoni viżwali u tad-dokumentazzjoni li takkumpanja għandu jwettaq minn persunal ikkwalifikat li jkun ingħata taħt iddokumentazzjoni li ma jissodisfax il-kriterji stabbiliti f'din it-Taqsima.</p>
<p>3. Il-proċessi u t-tekniki ta' trattament</p>	
<p>3.1. Ir-ruttam tal-aluminju għandu jkun ġie sseparat mill-ewwel fis-sors jew waqt il-ġbir u għandu jkun inżamm separat jew l-iskart ta' materja prima għandu jkun ġie ttrattat sabiex ir-ruttam tal-aluminju jiġi sseparat mill-komponenti mhux metalliċi u minn dawk tal-metall li ma fihomx aluminju.</p>	

Kriterji	Rekwiziti ta' awtomonitoraġġ
<p>3.2. It-trattamenti mekkaniċi kollha (bhall-qtugħ, il-qtugħ permezz tad-deformazzjoni ("shearing"), il-qtugħ b'cejjeċ b'cejjeċ jew il-granulazzjoni; l-għażla, is-separazzjoni, it-tindif, it-tnehhija tas-sustanzi li jniġġsu, l-iżvujtar) li huma meħtieġa sabiex jiġi ppreparat ir-ruttam tal-metall għall-użu finali dirett tiegħu bhala materja prima għandhom ikunu tlestew.</p> <p>3.3. Għall-iskart li jkun fih komponenti perikolużi, għandhom japplikaw ir-rekwiziti speċifiċi li ġejjin:</p> <p>(a) Il-materja prima li tkun ġejja minn skart ta' tagħmir elettriku jew elettroniku u minn vetturi li m'għadhomx jintużaw għandha tkun għaddiet mit-trattamenti kollha mitluba mill-Artikolu 6 tad-Direttiva 2002/96/KE tal-Parlament Ewropew u tal-Kunsill ⁽¹⁾ u mill-Artikolu 6 tad-Direttiva 2000/53/KE tal-Parlament Ewropew u tal-Kunsill ⁽⁶⁾;</p> <p>(b) Il-klorofluworokarbonji f'tagħmir imwarrab għandhom ikunu nqabdu fi proċess approvat mill-awtoritajiet kompetenti;</p> <p>(c) Il-kejbil għandu jkun tneħhillom il-kisi jew għandhom ikunu tqattgħu biċċa biċċa. Jekk kejbil ikun fih kisi organiku (tal-plastik), il-kisi organiku għandu jkun tneħħa bl-ahjar tekniki disponibbli;</p> <p>(d) Il-btieti u l-kontenituri għandhom ikunu żvujtati u għandhom ikunu tnaddfu;</p> <p>(e) Is-sustanzi perikolużi fl-iskart li ma ssemmiex fil-punt (a) għandhom ikunu tneħħew b'mod effiċjenti fi proċess li jkun approvat mill-awtorità kompetenti.</p>	
<p>⁽¹⁾ EN 13920-1:2002; L-aluminju u l-ligi tal-aluminju – Ir-ruttam – Il-parti 1: Ir-rekwiziti ġenerali, it-tehid tal-kampjuni u t-testijiet; CEN 2002.</p> <p>⁽²⁾ ĠU L 159, 29.6.1996, p. 1.</p> <p>⁽³⁾ ĠU L 226, 6.9.2000, p. 3.</p> <p>⁽⁴⁾ ĠU L 229, 30.4.2004, p. 1.</p> <p>⁽⁵⁾ ĠU L 37, 13.2.2003, p. 24.</p> <p>⁽⁶⁾ ĠU L 269, 21.10.2000, p. 34.</p>	

Id-dikjarazzjoni ta' konformità mal-kriterji ta' tmiem l-iskart imsemmija fl-Artikolu 5(1)

1.	Il-produttur/l-importatur tal-metall skreppjat: L-isem: L-indirizz: Il-persuna ta' kuntatt: In-numru tat-telefown: In-numru tal-faks: L-indirizz tal-posta elettronika:
2.	(a) l-isem jew il-kodiċi tal-kategorija tal-metall skreppjat, skont speċifikazzjoni jew standard tal-industrija; (b) fejn rilevanti, id-dispożizzjonijiet tekniċi prinċipali ta' speċifikazzjoni tal-klijent, bhall-kompożizzjoni, id-daqs, it-tip u l-karatteristiċi:
3.	Il-konsenja ta' metall skreppjat hija konformi mal-ispeċifikazzjoni jew mal-istandard imsemmi fil-punt 2:
4.	Il-kwantità tal-konsenja ftunnellati:
5.	Ġie stabbilit ċertifikat ta' test għar-radjuattività skont ir-regoli nazzjonali jew internazzjonali dwar il-proċeduri ta' monitoraġġ u ta' rispons għall-metall radjuattiv skreppjat:
6.	Il-produttur tal-metall skreppjat japplika sistema ta' ġestjoni tal-kwalità li hija konformi mal-Artikolu 6 tar-Regolament (UE) Nru 333/2011 ⁽¹⁾ , li giet ivverifikata minn verifikatur akkreditat jew minn verifikatur indipendenti f'każ li l-metall skreppjat li ma baqax jitqies bhala skart jiġi impurtat fit-territorju doganali tal-Unjoni.
7.	Il-konsenja ta' metall skreppjat tissodisfa l-kriterji msemmija fil-punti a) sa c) tal-Artikoli 3 u 4 tar-Regolament (UE) Nru 333/2011.
8.	Dikjarazzjoni tal-produttur/tal-importatur tal-metall skreppjat: Jiena niċċertifika li, safejn naf jien, it-tagħrif mogħti hawn fuq huwa komplut u korrett: L-isem: Id-data: Il-firma:

⁽¹⁾ Regolament tal-Kunsill (UE) Nru 333/2011 tal-31 ta' Marzu 2011 li jistabbilixxi kriterji li jiddeterminaw meta ċerti tipi ta' ruttam tal-metall ma jibqgħux jitqiesu bhala skart skont id-Direttiva 2008/98/KE tal-Parlament Ewropew u tal-Kunsill (ĠU L 94, 8.4.2011, p. 2).